

कार्यालय जिला सूचना अधिकारी पौड़ी गढ़वाल ।

फोन/फैक्स न०- 01368-222283

Web site: uttarainformation.gov.in

Email: dio.pauri@yahoo.com, districtinformation.pauri@gmail.com

प्रेस-विज्ञप्ति

सू०वि०/पौड़ी गढ़वाल/दिनांक 3 जुलाई 2013


प्रदेश की पर्यटन, उद्यान, संस्कृति, महिला सशक्तिकरण एवं बाल विकास, वैकल्पिक ऊर्जा एवं जनपद प्रभारी मंत्री श्रीमती अमृता रावत द्वारा आज जनपद के आपदा प्रभावित क्षेत्र पैठाणी का स्थलीय निरीक्षण किया गया तथा प्रभावित लोगों की कठिनाईयों को सुनते हुए उनकी समस्याओं के निराकरण करने के निर्देश जिलाधिकारी समेत अन्य विभागीय अधिकारियों को दिये।

जनपद प्रभारी मंत्री श्रीमती रावत द्वारा आपदा प्रभावित क्षेत्र पैठाणी में उपस्थित जनता को सम्बोधित करते हुए कहा गया कि गत दिनों उनके द्वारा प्रदेश की प्रभारी अम्बिका सोनी तथा पांचों सांसदों व मुख्यमंत्री से आपदा पीड़ितों की समस्याओं के सम्बन्ध में विस्तार से चर्चा की गई तथा आपदा में हुई क्षति के लिये प्रभावितों को राहत सहायता राशि बढ़ाये जाने का अनुरोध किया गया। उन्होंने बताया कि पहले मृत व्यक्ति के परिवार को 3 लाख रू० की राहत राशि मिलती थी जबकि अब सरकार द्वारा 5 लाख रू० की राहत धनराशि मृत व्यक्ति के परिवार को दी जायेगी। उन्होंने बताया कि पूर्णतः क्षतिग्रस्त पक्का मकान के लिये अब 2 लाख रू० दिये जायेंगे तथा तीक्ष्ण रूप से क्षतिग्रस्त मकान के लिये 1 लाख रू० की धनराशि दी जायेगी। उन्होंने बताया कि क्षतिग्रस्त/नष्ट झोपड़ी के लिये 6000 रू०, गौशाला के लिये 2500 रू० की धनराशि प्रभावितों को दी जायेगी। इसके अलावा प्रत्येक परिवार के लिये कपड़े क्रय करने हेतु 4000 रू० तथा बर्तन क्रय करने हेतु प्रत्येक परिवार को 4000 रू० की धनराशि दी जायेगी। उन्होंने बताया कि अब दुकानों को हुई क्षति का भी आपदा के तहत राहत धनराशि दी जायेगी तथा फसल नुकसान के लिये भी प्रति नाली के हिसाब से राहत धनराशि प्रभावित परिवारों को दी जायेगी। उन्होंने जानकारी देते हुए अवगत कराया कि पशु हानि के लिये अब 20000 रू० प्रति दुधारु पशु प्रभावित परिवारों को दी जायेगी जबकि बछिया की मृत्यु पर 11000 रू० तथा बकरी व भेड़ की मृत्यु पर 3000 रू० की धनराशि शासन द्वारा दी जायेगी। उन्होंने जानकारी देते हुए अवगत कराया कि हाईस्कूल तथा इण्टर में अध्ययनरत छात्र/छात्राओं को 500 रू० की फीस शुल्क तथा डिग्री कालेज, पॉलीटेक्निक व अन्य उच्च संस्थानों के विद्यार्थियों को 1000 रू० की फीस शुल्क सरकार द्वारा दी जायेगी। उन्होंने बताया कि आपदा प्रभावित क्षेत्र के प्रभावित परिवारों का माह मार्च से वर्तमान तक का बिजली तथा पानी का बिल भी सरकार द्वारा माफ किया जायेगा और प्रभावित परिवारों को 10 लीटर मिट्टी का तेल निशुल्क उपलब्ध कराया जायेगा। उन्होंने अधिकारियों को सम्बोधित करते हुए कहा कि वे आपदा प्रभावित परिवारों को शीघ्र खाद्यान उपलब्ध करायें तथा क्षेत्र में सोलर लालटेन आपदा प्रभावित परिवारों को उपलब्ध करायें। उन्होंने क्षेत्र का मौका मुआयना करते हुए प्रभावित परिवारों से कहा कि इस दुख की घड़ी में शासन उनके साथ है तथा उनकी हर संभव सहायता करना उनकी नैतिक जिम्मेदारी है।

इस अवसर पर जिलाधिकारी चन्द्रेश कुमार द्वारा पैठाणी क्षेत्र के आपदाग्रस्त क्षेत्रों का स्थलीय निरीक्षण किया गया तथा आपदा से प्रभावित पैठाणी बाजार में आने वाले नाले को पूरी तरह साफ करने के निर्देश उप जिलाधिकारी एवं लोनिवि के अभियंता को दिये। उन्होंने बताया कि पैठाणी में हुई आपदा अतिक्रमण के कारण हुई है क्योंकि लोगों द्वारा नाले के ऊपर अतिक्रमण कर अपने भवन बनाये गये हैं फलस्वरूप लोगों को क्षति का सामना करना पड़ा है। उन्होंने अतिक्रमण करने वाले परिवारों को तुरन्त अपने भवन खाली करने के निर्देश दिये और मकानों को अतिक्रमण से मुक्त करने के लिये पैठाणी बाजार में जेसीबी मशीनों द्वारा युद्ध स्तर पर कार्यवाही शुरू कर दी गई है। उन्होंने लोगों से अपेक्षा की है कि वे अपनी जरूरतों से प्रशासन को अवगत करायें। प्रशासन उनके साथ.....

क्रमश.....

मिलकर उनकी समस्याओं का निस्तारण करने के लिये कृत संकल्पित है। उन्होंने बताया कि पूर्व में भी आपदा प्रभावित क्षेत्र पैठाणी में प्रशासन द्वारा आपदा प्रभावित परिवारों के लिये 50 पैकेट खाद्यान निशुल्क उपलब्ध कराये गये हैं और प्रशासन शीघ्र ही प्रभावित परिवारों के लिये निशुल्क राशन की व्यवस्था पुनः करेगा। उन्होंने कहा कि स्वयं सेवी संस्थाओं द्वारा भी प्रभावित क्षेत्रों में राहत सामग्रियों का वितरण किया जा रहा है। उन्होंने कहा कि प्रभावित परिवारों को ही यह राशन उपलब्ध हो, इसके लिये इन स्वयं सेवी संगठनों को प्रशासन द्वारा चिन्हित परिवारों के सूची के अनुसार ही राहत उपलब्ध कराये जाने का प्रयास किया जाना चाहिए। जिलाधिकारी ने प्रभारी मंत्री को आश्वस्त किया कि वे जनपद के आपदा प्रभावित क्षेत्रों के लोगों को राहत सामग्री पहुंचाने में कोई कमी नहीं छोड़ेंगे ताकि प्रभावित परिवारों का चूल्हा समय से जलता रहे। उन्होंने प्रभारी मंत्री के साथ पैठाणी क्षेत्र के साथ ही चूठाणी, खड़ेक व खण्ड का भी स्थलीय निरीक्षण किया तथा प्रभावित परिवारों को आपदा राशन सामग्री प्रशासन द्वारा उपलब्ध कराने के लिये आवश्यक कार्यवाही करने के लिये निर्देशित किया।
साथ ही इन मकानों को ध्वस्त करने के निर्देश उप जिलाधिकारी थलासिंग की अध्यक्षता में इस अवसर पर पुलिस अधीक्षक विमला गुंज्याल, उप जिलाधिकारी गोपाल राम बिनवाल समेत विभिन्न विभागों के अधिकारी व क्षेत्रीय जनप्रतिनिधि, कांग्रेस सिंह जिलाध्यक्ष गोविन्द सिंह रावत समेत कांग्रेस के पार्टी पदाधिकारी उपस्थित रहे।


प्रभारी जिला सूचना अधिकारी
पौड़ी गढ़वाल।